

■ Нефармат

КАЛІ ГУБЛЯЕЦА ЧАЛАВЕК



Ледзь не штодня на якім-небудзь сайце мільгае паведамленне аб тым, што прапаў чалавек. Нярэдка гаворка ідзе пра пажылых людзей. А вось на справе давялося сутыкнуцца з гэтым упершыню. Адрасам адной з апошніх камандзіровак стала Тамашоўка Брэсцкага раёна, гэта населены пункт за 60 кіламетраў ад абласнога цэнтру. Пасля паездкі ў вёску, якая мяне цікавіла, я вярнулася ў сельскі Савет, каб задаць яго работнікам яшчэ некалькі пытанняў. У кабінце кіраўніка спраў сядзела жанчына даволі сталага ўзросту.

Пазней супрацоўніца сельвыканкама растлумачыла, што гэта бростаўчанка... якая згубілася. Вось так, выйшла пенсіянерка з цягніка на станцыі Тамашоўка, а куды далей ісці, не ведае. Людзі ўбачылі разгубленасць жанчыны і накіравалі яе ў сельскі Савет. Пакуль прыйшла, яшчэ больш разнервалася, канчаткова забылася, куды і навошта ехала. Больш за тое, калі сталі пытаць, адкуль яна, у якім горадзе жыве, чаго прыехала сюды, адказаць не змагла. Добра, кіраўнік спраў здагадалася спытаць пра дакументы. У пенсіянеркі быў з сабой пашпарт, з яго і дазналіся, што перад імі жыхарка Брэста, якая зарэгістраваная ў доме па вуліцы Дуброўскай. А яшчэ ў дакументах быў лісток з нумарам тэлефона. Аказалася, тэлефон суседкі. І ўжо суседка паведаміла, што Тамара Сяргееўна, так завуць жанчыну, пакутуе на часовыя правалы памяці, можа паехаць куды ці пайсці.

Так бывае не заўсёды — расказвала суседка. У звычайныя дні яна яшчэ ездзіць у цэнтр горада даглядаць хворага былога мужа. Ездзіць самастойна грамадскім транспартам, потым вяртаецца дадому. Гэты маршрут у яе адпрацаваны. А іншым разам зусім забудзецца і можа з'ехаць невядома куды. Тады ўжо суседка непакоіцца, тэлефануе ўсім знаёмым. У Тамары Сяргееўны ёсць дачка. Але яна даўно жыве ў Германіі, выйшла замуж і з'ехала. Такая вось сямейная гісторыя.

Кіраўнік спраў яшчэ пазваніла ў тэрытарыяльны цэнтр сацыяльнага абслугоўвання Ленінскага раёна Брэста, спытала, ці не значыцца ў іх такая пенсіянерка, усё-такі жанчыне 82 гады. Там адказалі, што сацыяльнага работніка ёй прапаноўвалі, але яна адмовілася. Яе права. Выглядае яна яшчэ даволі моцнай і бадзёрай бабулькай, па стане фізічнага здароўя можа цалкам сябе абслугоўваць. Але стан псіхічны патрабуе ўдзелу блізкага чалавека. Ды дзе яго ўзяць?

Адным словам, карэспандэнт тады аказалася дарэчы ў сельскім Савеце. Мы дамовіліся, што гэту жанчыну я буду суправаджаць у Брэст. Пенсіянерка, здаецца, абрадавалася, што нехта будзе побач у дарозе. Маршрутка аказалася перапоўненая, прыпынку рабіла многа. І мая спадарожніца парывалася выйсці ледзь не на кожным прыпынку, але паслухмяна заціхала, калі я казала, што яшчэ рана. І даехалі мы ў цэлым без прыгод. Выйшлі ў цэнтр горада. Ад людзей я даведалася, якая гарадская маршрутка ідзе на яе вуліцу. На прыпынку сталі чакаць

25-ы нумар. Ліў дождж, халодны вечер так і пранізваў, у пажылой жанчыны ветрам з рук літаральна вырывала парасон. Было відно, што яна стамілася, і ў нейкі момант адчайна-жаласліва, нібы дзіця малое, прамовіла: «Больш ніколі не паеду так далёка». І ў мяне літаральна камяк падаціў да горла, стала крыўдна і горка за пажылога чалавека, чужую маці. Яе ж могуць пакрыўдзіць, адабраць грошы, напрыклад. Бабулька, відаць, з прычыны забуйлівасці часта адкрывала кашалёк, правяраючы наяўнасць грошай, а там ляжала немалая сума. Злыдняў вакол хапае... У сваіх блытаных размовах яна шмат разоў згадвала нямоглага мужа, не называючы яго былым, і ні разу не сказала пра дачку.

Невядома, чаму так склалася ў гэтай сям'і, якія раней былі адносінны паміж маці і дачкой, з якой прычыны замежная дачка амаль не бывае на радзіме. Можа, ёй муж не дазваляе, а можа і сама не рвецца... Тады я пасадзіла яе на маршрутку, папрасіла вадзіцеля высадзіць на ўказанай вуліцы. Яна запэўніла, што сваю вуліцу ведае добра.

Ужо тыдзень прайшоў, успамінаю яе кожны дзень. І зусім недарэчы лезуць у галаву аналогіі: у таго хлопца, што з пілоў нападаў на людзей у гандлёвым цэнтры, маці з'ехала за мяжу, у слонімскага падлетка, які забіў бабулю і дзёда, маці ў Арабскіх Эміратах. Калі ад людзей з'язджаюць самыя блізкія, людзі, здараецца, губляюцца. Кожны па-свойму.

Святлана ЯСКЕВІЧ.
yackevich@zviazda.by

СЁННЯ

Сонца

	Усход	Заход	Даўжыня дня
Мінск	5.14	20.59	15.45
Віцебск	4.58	20.54	15.56
Магілёў	5.04	20.49	15.45
Гомель	5.07	20.39	15.32
Гродна	5.30	21.13	15.43
Брэст	5.37	21.07	15.30

Месяц

Поўня 11 мая.
Месяц у сузор'і Стральца.


Імяніны

Пр. Ганны, Жанны, Марыі, Яны, Аўсея, Віталія, Кірылы, Максіма, К. Міры, Ігната, Кірылы, Францішка, Якуба.



Фота Анатоля КЛЕШЧУКА.

ЗАЎТРА



■ 3 нагоды

ЗЕФІР У ЗФІРЫ

Бабруйск можна смела называць зефірнай сталіцай. Цяпер тут робяць не толькі самы смачны ў свеце зефір, але і самае салодкае і крэатыўнае радыё з такой жа назвай.

Пазыўныя «Зефір FM» можна пачуць на частаце 94,5 у Бабруйскім, Асіповіцкім, Кіраўскім, Глускім, Клічаўскім раёнах Магілёўскай вобласці, а таксама Жлобінскім і Рагачоўскім Гомельскай. Такі падарунак напярэдадні прафесійнай даты зрабіла сабе і ўсім жыхарам горада мясцовая газета «Бабруйскае жыццё».

Намеснік старшыні Магілёўскага абласнога выканаўчага камітэта Андрэй Кунцэвіч, які прысутнічаў на адкрыцці праекта, назваў яго амбіцыйным і шматбагатым.

Дарэчы, летась на прэстыжным рэспубліканскім конкурсе «Залатая Ліцера» рэдакцыя атрымала перамогу ў намінацыі «Найлепшы інтэрнэт-праект» за стварэнне сайта bobrlife.by. А на сёлетняй цырымоніі гэтага журналісцкага свята галоўны рэдактар газеты «Бабруйскае жыццё» Вадзім Шчаглоў атрымаў найвышэйшую ўзнагароду конкурсу — Гран-пры за праект «Беларусь — тэрыторыя стабільнасці».

Віншваем калег з двайным святам!
Звяздоўцы.

Даты Падзеі Людзі

11 МАЯ

1867 год — падпісаны Лонданскі дагавор, якім канчаткова было ўрэгулявана міжнароднае становішча Вялікага Герцагства Люксембурга як «вечна нейтральнай дзяржавы».

1897 год — нарадзіўся Анатоль Мікалаевіч Тычына, беларускі графік. Адзін са стваральнікаў беларускай кніжнай графікі. Працаваў у розных тэхніках, пераважна ў каляровай лінаграфіі, у таксама ў алейным жывалісе. Сярод работ: «Разбураны Мінск», «Аднаўленне Мінска», «На рацэ Сож» і многія іншыя. Афарміў «Каталог 1-й Усебеларускай мастацкай выстаўкі», вокладкі кніг «Магіла льва» Янкі Купалы, «Чалавек ідзе» Янкі Маўра. Памёр у 1986 годзе.

1927 год — на адным з банкетаў у Галівудзе прэзідэнт студыі «Метра-Голдвун-Мээр» Луіс Мээр выступіў з ідэяй заснавання спецыяльнай ўзнагароды за найлепшыя дасягненні ў свеце кіно. Так з'явілася статуэтка «Оскар» — найвышэйшая ўзнагарода створанай тыднем раней Амерыканскай акадэміі кінамастацтва.

1939 год — пачатак узброенага канфлікту на рацэ Халхін-Гол, які ў Японіі называюць «Наманханскім інцыдэнтам» — гэта баявыя дзеянні паміж СССР і Японіяй на тэрыторыі Манголіі недалёка ад мяжы з Маньчжуріяй.

1947 год — нарадзілася (вёска Пешкі Бярозаўскага раёна) Раіса Баравікова, беларуская паэтэса, перакладчыца. Скончыла аддзяленне мастацкага перакладу Літаратурнага інстытута ў Маскве. Працавала рэдактарам кінастудыі «Беларусьфільм», карэспандэнтам газеты «Літаратура і мастацтва», літкансультантам рэдакцыі газеты «Чырвоная змена», галоўным рэдактарам часопісаў «Алеся», «Малодосць». Аўтар паэтычных зборнікаў «Рамонкавы бераг», «Слухаю сэрца», «Каханне» і інш. Эпізоды беларускай гісторыі адлюстраваны ў вострасюжэтай драматычнай паэме «Барбара Радзівіл». Аўтар аповесці «Кватарантка». Выдала зборнік аповяданняў «Вячэра манекенаў». Перакладае з рускай, украінскай, літоўскай моў. Лаўрэат Дзяржаўнай прэміі Беларусі.



Было сказана

Кастусь КІРЭНКА, паэт:

Жыццё выпрабуе гневам і болям,
І сумам цяжкім, і жалобаю стратнаю.

І шчасце —

Калі пад нягодай любою

Ты чуеш падтрымку сардэчную, братнюю.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.
 РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСкі (намеснік галоўнага рэдактара), В. ЦЕЛЯШУК.
 Выдавец — Рэдакцыйна-выдавецкая ўстанова «Выдавецкі дом «Звязда».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 284 44 04, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадруку матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004.

220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэк 63850. Зак. № 1820. Нумар падпісаны ў 1930

М 1 2 3 4 5 6 7 8 9 10 11 12 10 мая 2017 года.
П 1 2 3 4 5 6 7 8 9 10 11 12